

>

Title: Need to establish a Kendriya Vidyalaya in Jaunpur district of Uttar Pradesh.

**श्री तूफानी सरोज (मछलीशहर):** मैं सरकार का ध्यान केंद्रीय मानव संसाधन विकास मंत्रालय द्वारा उत्तर प्रदेश के जौनपुर जनपद की ओर पर्याप्त ध्यान न दिए जाने की ओर आकृष्ट करना चाहता हूँ। आबादी के लिहाज से जौनपुर जनपद उत्तर प्रदेश का दूसरा सबसे बड़ा जिला है। लेकिन आजादी के इतने सालों बाद भी जनपद में केंद्रीय विद्यालय की स्थापना नहीं की जा सकी है। सीमावर्ती जिलों में जो केंद्रीय विद्यालय स्थापित किए गए हैं वे जौनपुर से लगभग 60 कि०मी० दूर स्थित हैं। इस तरह जौनपुर जनपद के बच्चे सरकार द्वारा मुहैया की जाने वाली शिक्षा की सुविधा से वंचित हैं। मैं जौनपुर के मछलीशहर संसदीय क्षेत्र से चुनकर आता हूँ और सांसद कोटे से लोग अपने बच्चों का दाखिला केंद्रीय विद्यालय में कराने की मांग करते हैं। जनपद में केंद्रीय विद्यालय न होने के कारण मैं उनकी कोई मदद नहीं कर पाता। सरकार ने संभवतः पूरे देश में 500 नये केंद्रीय विद्यालय स्थापित करने की योजना बनायी है।

इस स्थिति के मद्देनजर भारत सरकार तथा मानव संसाधन विकास मंत्रालय से हमारी मांग है कि वह उत्तर प्रदेश के जौनपुर जनपद में भी एक केंद्रीय विद्यालय स्थापित करने की व्यवस्था करे ताकि इस जनपद के छात्र भी भारत सरकार द्वारा उपलब्ध करायी जाने वाली शिक्षा का लाभ उठा सकें।